



भारत का राजपत्र
The Gazette of India
இந்திய அரசிதழ்

असाधारण

EXTRAORDINARY

சிறப்பிதழ்

भाग XV अनूभाग 1

Part XV Section 1

पक्ष XV पிரிவு 1

प्राधिकार प्राकारित

PUBLISHED BY AUTHORITY

அதிகாரத்துடன் வெளியிடப்பட்டது

नई दिल्ली, सुक्रवार, 5 फरवरी, 1999/1921 सका

New Delhi, Friday, 5th February 1999/1921 Saka

புது தில்லி, வெள்ளிக்கிழமை 5, பிப்ரவரி 1999/1921 சக

Ministry of Law, Justice and Company Affairs

(Legislative Department)

சட்ட, நீதி மற்றும் நிறும் அலுவல்கள் அமைச்சகம்
(சட்டமியற்றுத் துறை)

The translation in Tamil of the Cattle Trespass Act, 1871 (1 of 1871), The Agricultural Produce (Grading and Marking) Act, 1937 (1 of 1937) are hereby published under the authority of the President and shall be deemed to be the Authoritative Texts thereof in Tamil under clause (a) Section 2 of the Authoritative Texts (Central Laws) act, 1973 (50 of 1973).

கால்நடை அத்துமிற்றல் சட்டம், 1871 (1/1871), வேளாண் விளைபொருள் (தரப்படுத்துதல் மற்றும் குறியிடுதல்) சட்டம், 1937 (1/1937), ஆகியவற்றின் தமிழ் மொழிபெயர்ப்பு, குடியரசுத் தலைவரின் அதிகாரத்தின்படி இதன்மூலம் வெளியிடப்படுகின்றன. அதிகாரவுரிமைப்படியானவாசகங்கள் (மையச் சட்டங்கள்) சட்டம், 1973 (50/1973) இன்பிரிவு 2இன் கூறு (அ) வின்படி இவையே தமிழில் அதிகாரவுரிமைப்படியான வாசகங்களாக: கொள்ளப்படுதல் வேண்டும்.

கால்நடை அத்துமீறல் சட்டம், 1871

(சட்ட எண் 1/1871)

[1871, ஜூன் வரி 13]

கால்நடை அத்துமீறல் தொடர்பான சட்டத்தை ஒருங்கிணைப்பதற்கும் திருத்தம் செய்வதற்குமான ஒரு சட்டம்.

முக்கியமாக.

கால்நடை அத்துமீறல் தொடர்பான சட்டத்தை ஒருங்கிணைப்பதும் திருத்தம் செய்வதும் உகந்ததாக இருப்பதால், ஈங்கிதனால் பின்வருமாறு சட்டமியற்றப்படுகிறது:—

அத்தியாயம் I

முன்னுரை

1. (1) இந்தச் சட்டம், கால்நடை அத்துமீறல் சட்டம், 1871 என வழங்கப்பெறும்; மற்றும்

தலைப்பும்
அளாவுகையும்.

(2) இது, 1956, நவம்பர் 1க்கு ஒட்டிடி முன்பாக பகுதி ஆ மாநிலங்களில் அடங்கியிருந்த ஆட்சி நிலவரைகள் நீங்கலாகவும், மாகாணத் தலைநகரங்களும், மாநில அரசாங்கம், அதிகாரமுறை அரசிதழில் அறிவிக்கை வாயிலாக, அவ்வப்போது அதன் செயற்பாட்டிலிருந்து நீங்கலாகும் உள்ளாட்சிப் பரப்பிடங்கள் நீங்கலாகவும் உள்ள இந்தியா முழுவதையும் அளாவி நிற்கும்.

2. [நீக்கறவு செய்யப்பட்டது.]

3. இந்தச் சட்டத்தில்—

“காவல் துறை அலுவலர்” என்பது, ஊர்காவல்ரையும் உள்ளடக்கும், மற்றும் “கால்நடை” என்பது, யானைகள், ஓட்டகங்கள், ஏருமைகள், குதிரைகள், பெண் குதிரைகள், காயடிக்கப்பட்ட குதிரைகள், மட்டக் குதிரைகள், ஆண் குதிரைக் குட்டிகள், பெண் குதிரைக் குட்டிகள், கோவேறு கழுதைகள், கழுதைகள், பன்றிகள், செம்மறிக் கடாக்கள், பெண் செம்மறியாடுகள், செம்மறியாடுகள், செம்மறியாட்டுக்குட்டிகள், வெள்ளாடுகள் மற்றும் வெள்ளாட்டுக் குட்டிகளையும் கூட உள்ளடக்கும், மற்றும்

பொருள்கோள் கூறு.

“உள்ளாட்சி அதிகார அமைப்பு” என்பது, குறித்துரைக்கப்பட்ட உள்ளாட்சிப் பரப்பிடத்திற்குள் பொருட்பாடுகள் எவற்றையும் கட்டாள்கை செய்து நிர்வகிக்கும் அதிகாரமானது, சட்டத்தினால் அப்போதைக்குச் சூட்டப்பட்டுள்ள நபர்களின் குழுமம் எதுவும் என்று பொருள்படும்; மற்றும்

“உள்ளாட்சி நிதியம்” என்பது, ஓர் உள்ளாட்சி அதிகார அமைப்பின் கட்டாள்கையின் அல்லது மேலாண்மையின் கீழ் உள்ள நிதியம் எதுவும் என்று பொருள்படும்.

அத்தியாயம் II

பட்டிகளும் பட்டிக்காப்பாளர்களும்

4. மாநில அரசாங்கத்தின் பொதுவான கட்டாள்கைக்கு உட்பட்டு, பட்டிகளை நிறுவப்படுதல் வேண்டும்.

எந்த ஊரினால் பட்டி ஒவ்வொன்றும் பயன்படுத்தப்பட வேண்டும் என்பதை அந்த மாவட்டக் குற்றவியல் நடுவர் பணிக்கிற இடங்களில் பட்டிகள் நிறுவப்படுதல் வேண்டும்.

பட்டிகளின்
கட்டாளரை.
பட்டியில்
அனுசுப்பத்
கால்நடையின்
தீவனத்திற்கான
ஷட்டன
வீதங்கள்.

பட்டிக்
காப்பாளர்களை
அமர்த்துதல்.

பட்டிக்
காப்பாளர்கள்
பிற
பதுகிளையும்
வகிக்கலாம்.

பட்டிக்
காப்பாளர்கள்
“அரசுப்
பணியாளர்களாக”
இருப்பார்.

5. பட்டிகள், அந்த மாவட்டத்தின் குற்றவியல் நடுவரின் கட்டாளரையின் கீழ் இருத்தல் வேண்டும்; மேலும், அவர், பட்டியில் அடைக்கப்பட்ட கால்நடைகளுக்கு தீவனம் இடுவதற்கும் தண்ணீர் அளிப்பதற்குமான கட்டணத்தின் வீதங்களை நிருணயம் செய்தல் வேண்டும்; மற்றும் அவற்றை அவ்வப்போது மாற்றலாம்.

6. மாநில அரசாங்கமானது, ஒவ்வொரு பட்டிக்கும் ஒரு பட்டிக் காப்பாளரை அமர்த்துதல் வேண்டும்.

பட்டிக் காப்பாளர் எவரும், அரசாங்கத்தின் கீழ்கள் பிற பதவி எதனையும் அதே சமயத்தில் வகிக்கலாம்.

பட்டிக்காப்பாளர் ஒவ்வொருவரும், இந்தியத் தண்டனைத் தொகுப்புச் சட்டத்தின் பொருளின்படி ஓர் அரசுப் பணியாளராகக் கொள்ளப்படுதல் வேண்டும்.

பட்டிக் காப்பாளர்களின் கடமைகள்

பதிவேடுகளை
வைத்து
வருதலும்
விவர
அறிக்கைகளை
அளித்தலும்.
கைப்பற்றுகை
களைப் பதிவு
செய்தல்.

7. பட்டிக் காப்பாளர் ஒவ்வொருவரும், மாநில அரசாங்கம் அவ்வப்போது பணிக்கிற அத்தகைய பதிவேடுகளை வைத்து வருதலும் அத்தகைய விவர அறிக்கைகளை அளித்தலும் வேண்டும்.

8. ஒரு பட்டிக்கு கால்நடை கொண்டுவரப்படும்போது, அந்தப் பட்டிக் காப்பாளர்—

(அ) விலங்குகளின் எண்ணிக்கையும், விவரக் குறிப்பையும்,

(ஆ) அவை அவ்வாறு கொண்டுவரப்பட்ட நாளையும் நேரத்தையும்,

(இ) அந்தக் கைப்பற்றுநரின் பெயரையும், குடியிருக்குமிடத்தையும்,

(ஈ) அந்த உரிமையாளரின் பெயரும், குடியிருக்குமிடமும் தெரிந்திருப்பின், அவற்றையும்

தம் பதிவேட்டில் பதிவுசெய்தல் வேண்டும்; மற்றும் அந்தப் பதிவின் ஒரு படியினை அந்தக் கைப்பற்றுநருக்கு அல்லது முகவருக்கு அளித்தல் வேண்டும்.

9. இதில் இதன் பின்பு பணிக்கப்படுகிறவாறு, கால்நடை அடிப்படையில் வரையிலும் பட்டிக்காப்பாளர், அவற்றைத் தம் பொறுப்பில் எடுத்துக் கொண்டு தீவனம் இடுதலும், தண்ணீர் அளித்தலும் வேண்டும்.

கால்நடையைப்
பொறுப்பில்
எற்றுக்
கொண்டு
தீவனம்
இடுதல்.

அந்தியாயம் III

கால்நடையைப் பட்டியில் அடைத்தல்

10. நிலம் எதனையும் பயிரிடுபவர் அல்லது அதன் கையுடைமையாளர் அல்லது நிலம் எதிலும் பயிர் செய்வதற்காக அல்லது அதன் விளைப்பொருளுக்காக முன்பணம் செலுத்தியுள்ள நூர் எவ்வும் அல்லது அத்தகைய பயிர் அல்லது விளைபொருள் அல்லது அதன் பகுதி எதனையும் விலைக்கு வாங்கியவர் அல்லது அடைமானம் பெறுபவர், அத்தகைய நிலத்தில் அத்துமீறி நுழைந்து, அதற்கு அல்லது அதிலுள்ள பயிர் அல்லது விளைப்பொருள் எதற்கும் சேதம் விளைவிக்கிற கால்நடை எதனையும் கைப்பற்றலாம் அல்லது கைப்பற்றுமாறு செய்விக்கலாம். மேலும், அந்த நிலம் அமைந்திருக்கும் அந்த ஊர் எற்காகவும் நிறுவப்பட்ட பட்டிக்கு இருபத்து நான்கு மணி நேரத்திற்குள்ளாக அவற்றை அனுப்பலாம் அல்லது அனுப்புமாறு செய்விக்கலாம்.

நிலத்தைச்
சேதப்படுத்தும்
கால்நடை.

காவல் துறை அலுவலர்கள் அனைவரும் வேண்டுறுத்தப்படும் போது,—

கைப்பற்றுகை
களுக்குக்
காவலர்
உதவுதல்.

(அ) அத்தகைய கைப்பற்றுகைகளை எதிர்ப்பதையும்,

(ஆ) அத்தகைய கைப்பற்றுகைகளைச் செய்கிற நபர்களிடமிருந்து மீட்பதையும் தடுப்பதற்கு உதவுதல் வேண்டும்.

11. பொதுச் சாலைகள், களியாட்டத் திடல்கள், தோட்டங்கள், கால்வாய்கள், வடிகால் அமைப்புகள், கரைகள் ஆகியவற்றையும், இவை போன்றவற்றையும் பொறுப்பில் கொண்டுள்ளவர்களும், காவல்துறை அலுவலர்களும் அத்தகைய சாலைகள், திடல்கள், தோட்டங்கள், கால்வாய்கள், வடிகால் அமைப்புகள் அல்லது கரைகள் மற்றும் இவை போன்றவற்றிற்கோ, அத்தகைய சாலைகள், கால்வாய்கள், வடிகால் அமைப்புகள் அல்லது கரைகளின் பக்கங்களுக்கோ அல்லது சரிவுகளுக்கோ சேதம் உண்டாக்குகிற அல்லது அவ்விடங்களில் சுற்றித்திரிவதாகக் காணப்படும் கால்நடை எதனையும் கைப்பற்றலாம் அல்லது கைப்பற்றுமாறு செய்விக்கலாம்.

பொதுச்
சாலைகள்,
கால்வாய்கள்
மற்றும்
கரைகளுக்குக்
சேதம்
விளைவிக்கும்
கால்நடை.

மேலும், அருகிலுள்ள பட்டிக்கு, அதனை இருபத்து நான்கு மணி நேரத்திற்குள்ளாக அனுப்புதல் வேண்டும் அல்லது அனுப்புமாறு செய்வித்தல் வேண்டும்.

12. மேலே சொல்லப்பட்டவாறு பட்டியில் அடைக்கப்பட்ட ஒவ்வொரு கால்நடைக்கும், அந்தப் பட்டிக் காப்பாளர், மாநில அரசாங்கத்தினால், இதன்பொருட்டு அதிகாரமுறை அரசிதழில் அறிவிக்கை வாயிலாக, அப்போதைக்கு வகுத்துரைக்கப்பட்ட அளவுத் திட்டத்திற்கு இனங்க அபராதத்தை விதித்தல் வேண்டும். வெவ்வேறுபட்ட அளவுத் திட்டங்கள், வெவ்வேறுப்பட்ட உள்ளாட்சிப் பாரப்பிடங்களுக்காக வகுத்துரைக்கப்படலாம்.

பட்டியில்
அடைக்கப்பட்ட
கால்நடை
களுக்கான
அபராதங்கள்.

அவ்வாறு விதிக்கப்பட்ட அனைத்து அபராதங்களும், மாநில அரசாங்கம் பணிக்கலாகும் அலுவலர்கள் மூலமாக அந்த மாவட்டத்தின் குற்றவியல் நடுவருக்கு அனுப்பப்படுதல் வேண்டும்.

அபராதங்கள் மற்றும் கால்நடைக்குத் தீவனம் இடுதல் மற்றும் தண்ணீர் அளிப்பதற்கான கட்டண வீதங்களின் ஒரு பட்டியலானது, ஒவ்வொரு பட்டியிலுமோ அல்லது அருகிலோ உள்ள ஏடுப்பானதோர் இடத்திலோ ஒட்டப்படுதல் வேண்டும்.

அபராதங்கள்
மற்றும்
தீவனம்
இடுவதற்கான
கட்டணங்களின்
பட்டியல்.

அத்தியாயம் IV

கால்நடையை ஒப்படைவு செய்தல் அல்லது விற்பனை செய்தல்

கால்நடைக்கு
உரிமை கோரி
உரிமையாளர்
அபராதங்
களையும்
கட்டணங்
களையும்
செலுத்தும்போது
நெறி முறை.

13. பட்டியில் அடைக்கப்பட்ட கால்நடையின் உரிமையாளர் அல்லது அவரது முகவர், நேரில் வந்து அந்தக் கால்நடைக்கு உரிமை கோருவாராயின், அந்தப் பட்டிக் காப்பாளர், அத்தகைய கால்நடை பொறுத்துக் கட்டும்படி நேர்ந்த கட்டணங்களையும் அபராதங்களையும் செலுத்துவதன்பேரில் பட்டிக்காப்பாளர் அவரிடம் அவற்றை ஒப்படைவு செய்தல் வேண்டும்.

அந்த உரிமையாளர் அல்லது அவரது முகவர், அந்தக் கால்நடையைத் திரும்பப் பெற்றுக் கொண்டதன் பேரில் அந்தப் பட்டிக்காப்பாளரால் வைத்து வரப்படும் பதிவேட்டில் அவற்றைப் பெற்றுக்கொண்டதற்காகக் கையொப்பமிடுதல் வேண்டும்.

கால்நடைக்கு
ஒருவாரத்திற்
குள்ளாக
உரிமை
கோரப்படா
திருப்பின்
நெறி முறை.

14. கால்நடைக்கு, அவை பட்டியில் அடைக்கப்பட்ட தேதியிலிருந்து ஏழநாட்களுக்குள் உரிமை கோரப்படாதிருப்பின், அந்தப் பட்டிக்காப்பாளர், அருகிலுள்ள காவல் நிலையத்தின் பொறுப்பைக் கொண்ட அலுவலருக்கோ அல்லது இதன்பொருட்டு அந்த மாவட்டக் குற்றவியல் நடுவர் அமர்த்துகிற பிற அலுவலருக்கோ அந்தப் பொருண்மையை அறிக்கை செய்ய வேண்டும். அதன் பேரில் அத்தகைய அலுவலர்—

(அ) அந்தக் கால்நடையின் எண்ணிக்கையும் விவரிப்பையும்,

(ஆ) அவை கைப்பற்றப்பட்ட இடத்தையும்,

(இ) அவை பட்டியில் அடைக்கப்பட்டுள்ள இடத்தையும்,

உரைக்கும் ஓர் அறிவிப்பை அவரது அலுவலகத்தின் ஓர் எடுப்பான பகுதியில் ஒட்டிவைத்தல் வேண்டும். மேலும், அவர் அந்த ஊரிலும், கைப்பற்றப்பட்ட அந்த இடத்தின் அருகிலுள்ள சந்தை கூடுமிடத்திலும் பறையறைவதன் வாயிலாக அது பற்றிச் செய்யப்பட வேண்டிய அதே சாற்றாண்மை விளம்புதல் வேண்டும்.

அந்த “அறிவிப்புத் தேதியிலிருந்து ஏழு நாட்களுக்குள் அந்த கால்நடைக்கு உரிமை கோரப்படாதிருப்பின், மாவட்டக் குற்றவியல் நடுவர், பொதுவான அல்லது தனியுறு ஆணை வாயிலாக அவ்வப்போது பணிக்கிற வரைக்கட்டுகளுக்குட்டப்பட்டும், அத்தகைய இடத்திலும், அந்த சொல்லப்பட்ட அலுவலரோ அல்லது அதன் பொருட்டு சார்பதிகாரம் அளித்து அனுப்பப்பட்ட அவரது பணியாளர் அமைப்பைச் சேர்ந்த ஓர் அலுவலராலோ, பொது ஏலத்தின் வாயிலாக அவை விற்பனை செய்யப்படுதல் வேண்டும்:

வரம்புரையாக: அத்தகைய கால்நடை எதுவும், மேற்சொன்னவாறு, விற்பனை செய்யப்படுமாயின், நியாயமான விலை பெரும்பாலும் கிடைக்காது என்பதாக மாவட்டக் குற்றவியல் நடுவர் கருதுவாராயின், அவர் பொருத்தமெனக் கருதும் முறையில் அவை விற்பனை செய்யப்படலாம்.

15. அந்த உரிமையாளர் அல்லது அவரது முகவர் நேரில் வந்து, அந்தக் கைப்பற்றுகையானது, சட்டமுராணானது மற்றும் பிரிவு 20இன்படி ஒரு முறையீட்டினை அந்த உரிமையாளர் செய்யவிருக்கிறார் என்னும் காரணத்தின் பேரில், அந்த மேற்சொன்ன அபராதங்களையும் செலுத்தொகைகளையும் செலுத்துவதற்கு மறுப்பாராயின், அப்போது, அந்தக் கால்நடையைப் பொறுத்துக் கட்டும்படி நேர்ந்த அபராதங்களையும், கட்டணங்களையும் வைப்பீடு செய்வதன் பேரில், அந்தக் கால்நடையை அவரிடம் ஒப்படைத்தல் வேண்டும்.

கைப்பற்றுகையின்
சட்டமுறைமை
குறித்து பூசல்
எழுப்புகிற
ஆணால்
வைப்பீடு
செய்திருக்கிற
உரிமையாளரிடம்
ஒப்படைத்தல்.

16. அந்த உரிமையாளர் அல்லது அவரது முகவர், நேரில் வந்து மேற்சொன்ன அபராதங்களையும், செலவுத் தொகைகளையும் செலுத்துவதற்கு மறுப்பாராயின் அல்லது செலவுத் தொகைகளையும் விட்டுவிடுவாராயின் அல்லது பிரிவு 15இல் சொல்லப்பட்டுள்ள நேர்வில் வைப்பீடு செய்ய மறுப்பாராயின் அல்லது செய்யாது விடுவாராயின், அந்தக் கால்நடை அல்லது அவற்றில் எத்தனை தேவைப்படலாகுமோ அத்தனையும் பிரிவு 14 இல் கூட்டப்பட்டுள்ள அலுவலரால் அதில் குறிப்பிடப்பட்ட இடத்திலும், நேரத்திலும் அதில் குறிப்பிடப்பட்டுள்ள வரைக்கட்டுகளுக்கு உட்பட்டு, பொது ஏலம் வாயிலாக விற்பனை செய்யப்படுதல் வேண்டும்.

அபராதங்களையும்
செலவுத்
தொகைகளையும்
செலுத்துவதற்கு
உரிமையாளர்
மறுக்கும் போது
அல்லது
செலுத்தாமல்
விட்டுவிடும்
போது உள்ள
நெறிமுறை.

விதிக்கத்தக்க அபராதங்களும், விற்பனைச் செலவுத் தொகைகள், எவையேனுமிருப்பின், அவற்றுடன் சேர்த்து, தீவனம் இடுதல் மற்றும் தண்ணீர் அளிப்பதற்கான செலவுத் தொகைகளும் அந்த விற்றுமுதலிலிருந்து கழிக்கப்படுதல் வேண்டும்.

அபராதங்களையும்
செலவுத்
தொகைகளையும்
கழித்தல்.

எஞ்சியிருக்கும் கால்நடையையும், கொள்விலைப் பணத்தின் மீது ஏதேனுமிருப்பின், அதுவும், உரிமையாளர் அல்லது அவரது முகவரிடம்—

விற்பனையாகத்
சால்நடையையும்
விற்று
முதலின்
மீதியையும்
ஒப்படைவு
செய்தல்.

(அ) கைப்பற்றப்பட்ட கால்நடையின் எண்ணிக்கை,

(ஆ) அவைப்பட்டியில் அடைக்கப்பட்டிருந்த காலம்,

(இ) அபராதத் தொகைகள் மற்றும் ஏற்கநேர்ந்த செலவுத்தொகைகள்,

(ஈ) விற்கப்பட்ட கால்நடையின் எண்ணிக்கை,

(உ) விற்று முதல், மற்றும்

(ஊ) அந்த விற்றுமுதல்கள் பயன்படுத்தப்பட்ட முறை,

இவற்றைக் காண்பிக்கும் ஒரு கணக்குடன் வரவுச்சீட்டு ஒப்படைக்கப்படுதல் வேண்டும்.

அந்த உரிமையாளரோ அல்லது அவரது முகவரோ அத்தகைய கணக்கினபடி தம்மிடம் ஒப்படைவு செய்யப்பட்ட கால்நடைக்காகவும் தமக்குச் செலுத்தப்பட்ட கொள்வினை பணத்தின் மீதி, ஏதேனுமிருப்பின், அதற்காகவும் ஒரு வரவுச்சீட்டு அளித்தல் வேண்டும்.

வாரவுச்சீட்டு.

17. விற்பனையைச் செய்த அலுவலர், அவ்வாறு கழிக்கப்பட்ட அபராதங்களை, மாவட்டத்தின் குற்றவியல் நடுவருக்கு அனுப்பிவைத்தல் வேண்டும்.

பிரிவு 16இன்படி கழிக்கப்பட்ட தீவனம் இடுவதற்கான மற்றும் தண்ணீர் அளிப்பதற்கான கட்டணங்கள் பட்டிக்காப்பாளருக்குக் கொடுக்கப்படுதல் வேண்டும். அவர், பிரிவு 13இன்படி அத்தகைய கட்டணங்களுக்காகத் தம்மால் பெறப்பட்ட அனைத்துப் பணத்தொகைளையும் நிறுத்திவைத்துக் கொள்வதுடன் செல்வைத்துக் கொள்ளுதலும் வேண்டும்.

அபராதங்கள்,
செலவுத்
தொகைகள்,
விற்று முதலின்
மிகை
ஆகியவற்றிற்கு
வகை செய்தல்.

கால்நடை விற்றுமுதலின் உரிமை கோரப்படாத மிகையானது, மாவட்டத்தின் குற்றவியல் நடுவதற்கு அனுப்பி வைக்கப்படுதல் வேண்டும். அவர், அதை மூன்று மாதங்களுக்கு வைப்பீட்டில் வைத்திருப்பார்; மேலும் அந்தக் கால அளவிற்குள் உரிமை கோரிக்கை எதுவும் செய்யப்பட்டு, நிலைநாட்டப்படாதிருப்பின், அந்தக் கால முடிவில், அரசுவருவாய்களின் பகுதியாக அவற்றை அவர் வைத்திருப்பதாகக் கொள்ளப்படுதல் வேண்டும்.

18. [அபராதங்களையும் உரிமை கோரப்படாத விற்றுமுதலையும் பயன்படுத்துதல்] சட்டங்கள் இணைக்க ஆணை, 1937 ஆல் நீக்கறவு செய்யப்பட்டது.

இந்தச்
சட்டத்தின்
படியான
விற்பனைகளில்
அலுவலர்களும்
பட்டிக்
காப்பாளர்களும்
கால்நடையை
வாங்குதல்
ஆகாது.

பட்டியலைக்கப்
பட்ட
கால்நடையை
பட்டிக்
காப்பாளர்கள்
எப்போது
விடுவித்தல்
ஆகாது.

முறையிடுகளைச்
செய்வதற்கு
அதிகாரம்.

முறையீட்டின்
பேரிலான
நெறிமுறை.

சட்டமுரணான
கைப்பற்றுகை
அல்லது
இருந்து
வைத்தலுக்கான
சரியீடு.

கால்நடையை
விடுவித்தல்.

19. காவல் அலுவலர் அல்லது இதில் அடங்கியுள்ள வகையங்களின்படி அமர்த்தப்பட்ட பிற அலுவலர் அல்லது பட்டிக் காப்பாளர் எவரும், இந்தச் சட்டத்தின்படியான ஒரு விற்பனையில் கால்நடை எதனையும், நேர்முகமாகவோ மறைமுகமாகவோ வாங்குதல் ஆகாது.

பட்டிக் காப்பாளர் எவரும், ஒரு குற்றவியல் நடுவராலோ அல்லது உரிமையியல் நீதிமன்றத்தாலோ விடுவிப்பு அல்லது ஒப்படைவு ஆணையிடப்பட்டிருந்தாலன்றி, இந்த அத்தியாயத்தின் முந்திய பகுதிக்கு இனங்கியவாறு அல்லாமல் பிறவாறக, பட்டியலைக்கப்பட்ட கால்நடை எதனையும் விடுவித்தல் அல்லது ஒப்படைத்தல் ஆகாது.

அத்தியாயம் V

சட்டமுரணான கைப்பற்றுகை அல்லது இருத்திவைத்தல் குறித்து முறையீடுகள் செய்தல்

20. எந்த நபருடைய கால்நடை இந்தச் சட்டத்தின்படி கைப்பற்றுகை செய்யப்பட்டிருக்கின்றனவோ அல்லது அவ்வாறு கைப்பற்றுகை செய்யப்பட்டிருந்து, இந்த சட்டத்திற்கு முரணாக அடைத்து வைக்கப்பட்டிருக்கின்றனவோ அந்த நபர் எவரும், கைப்பற்றுகையின் தேதியிலிருந்து பத்து நாட்களுக்குள் எந்த நேரத்திலும், மாவட்டத்தின் குற்றவியல் நடுவருக்கு அல்லது மாவட்டத்தின் குற்றவியல் நடுவரால் குறித்தனுப்பப்படாமலேயே குற்றச்சாட்டுகளை ஏற்றுக்கொண்டு விசாரிப்பதற்கு அதிகாரமளிக்கப்பட்டுள்ள குற்றவியல் நடுவர் எவருக்கும் ஒரு முறையீட்டினைச் செய்யலாம்.

21. முறையீட்டானது, அந்த முறையீட்டாளரால் நேர்முகமாகவோ அல்லது அந்தச் சூழ்நிலைகளைத் தனிப்பட்ட முறையில் அறிந்துள்ள ஒரு முகவர் வாயிலாகவோ செய்யப்படுதல் வேண்டும். இது எழுத்து மூலமாகவோ அல்லது வாய்மொழியாகவோ இருக்கலாம். இது வாய்மொழியாக இருப்பின், அதன் சாரம் அந்தக் குற்றவியல் நடுவரால் எழுதிக் கொள்ளப்படுதல் வேண்டும்.

அந்தக் குற்றவியல் நடுவர், அந்த முறையீட்டாளரை அல்லது அவரது முகவரை விசாரணை செய்வதன்பேரில், அந்த முறையீடு சரியான அடிப்படையில் அமைந்திருப்பதாக நடுவருக்கு நம்புவதற்குத் தகுமான காரணமிருப்பதாகக் காணப்பாராயின் அவர், முறையீடு எவருக்கு எதிராகச் செய்யப்பட்டதோ அவரை முன்னிலையாகுமாறு செய்து அந்த வழக்கை விசாரித்தல் வேண்டும்.

22. கைப்பற்றுகை அல்லது இருத்திவைத்தல் சட்டமுரணானது என நீதிமுறையில் தீர்ப்பளிக்கப்படுமாயின், அந்தக் குற்றவியல் நடுவர், அந்தக் கைப்பற்றுகை அல்லது இருத்தி வைத்தலினால் விளைந்த இழப்புக்காக நூறு ரூபாய்க்கு மேற்படாத தகுமான சரியீட்டை அந்தக் கால்நடையினை விடுவிக்கச் செய்வதில் அந்த முறையீட்டாளர் செலுத்திய அனைத்து அபராதங்களுடனும், கட்டும்படி நேர்ந்த செலவுத் தொகைகளுடனும் சேர்த்து, அந்தக் கைப்பற்றுகையைச் செய்தவர் அல்லது இருத்தி வைத்தவர், அந்த முறையீட்டாளருக்குச் செலுத்த வேண்டுமென்று தீர்வும் வழங்குதல் வேண்டும்.

மேலும், அந்தக் கால்நடை விடுவிக்கப்படாதிருப்பின், அந்தக் குற்றவியல் நடுவர், அத்தகைய சரியீட்டினை அளிப்பதோடுகூட, அவற்றினை விடுவிப்பதற்கு ஆணையிடுதல் வேண்டும், மற்றும் இந்தச் சட்டத்தின்படி விதிக்கத்தக்க அந்த அபராதங்களையும், செலவுத் தொகைகளையும், அந்தக் கால்நடையைக் கைப்பற்றுகை செய்தவர் அல்லது இருத்தி வைத்தவர் செலுத்த வேண்டும் என்று பணித்தல் வேண்டும்.

23. பிரிவு 22இல் சொல்லப்பட்ட சரியீடுகளும் அபராதங்களும் செலவுத் தொகைகளும், குற்றவியல் நடுவரால் சுமத்தப்பட்ட அபராதங்களாக அவை இருந்தாற் போன்றே, வசூல் செய்யப்படலாம்.

அத்தியாயம் VI

தண்டனைகள்

24. இந்தச் சட்டத்தின்படி கைப்பற்றுகை செய்யப்பட வேண்டியதற்கு உள்ளாகும் கால்நடையின் கைப்பற்றுகையை வலுகட்டாயமாக எதிர்க்கும் எவரொருவரும்,

மற்றும் கைப்பற்றப்பட்டதற்குப் பின்பு, ஒரு பட்டியிலிருந்தோ அல்லது எட்டும் தொலைவில் அருகிலிருந்துகொண்டு, இந்தச் சட்டத்தினால் வழங்கப்பட்ட அதிகாரங்களின்படி செயற்படுகிறவராயிருந்து, அவற்றைப் பட்டிக்குக் கொண்டு செல்கிற அல்லது உடனடியாகக் கொண்டு செல்லவிருக்கின்ற நபர் எவரிடமிருந்தும் மீட்கிற எவரொருவரும்,

ஒரு குற்றவியல் நடுவரின் முன்பு வழங்கப்பட்ட குற்றக் தீர்ப்பின் பேரில், அறு மாதங்களுக்கு மேற்படாத ஒரு கால அளவிற்குச் சிறைத் தண்டனையோ அல்லது ஐந்நாறு ரூபாய்கு மேற்படாத அபராதமோ அல்லது இவை இரண்டுமோ விதித்துத் தண்டிக்கப்படுதல் வேண்டும்.

25. அத்து பின்வரும் பிரிவின்படி அல்லது நிலம் எதிலும் கால்நடையை அத்துமீறி நுழையச் செய்வதன் மூலம் அழிம்பு செய்யும் குற்றச்செயலுக்காகச் சுமத்தப்பட்ட அபராதம் எதுவும், கால்நடை அத்துமீறும் போது கைப்பற்றப்பட்டிருந்தாலும் இல்லாவிட்டாலும், மற்றும் அந்தக் குற்றச்செயலுக்காக குற்றத்தீர்ப்பளிக்கப்பட்ட நபரின் சொத்தாக அவை இருந்தாலும் அல்லது அத்துமீறும் போது அவரது பொறுப்பில் மட்டுமே இருந்தாலும் அந்தக் கால்நடை அனைத்தையும் அல்லது அவற்றில் எதனையும் விற்பதன் வாயிலாக, வசூல் செய்யப்படலாம்.

26. புறக்கணித்தலின்மூலம் அல்லது பிறவாறு, நிலம் எதற்கும் அல்லது பயிர் அல்லது நிலத்தின் விளைபொருள் எதற்கும் அல்லது பொதுச்சாலை எதற்கும், அவற்றின்மீதும் அத்துமீறுவதற்குப் பன்றிகளை அனுமதிப்பதன் வாயிலாக சேதத்தை விளைவிக்கிற அல்லது விளைவிக்கும்படி செய்கிற அல்லது விளைவிக்க அனுமதிக்கிற பன்றிகளின் உரிமையாளர் அல்லது அதை வைத்திருப்பவர் எவராயினும், ஒரு குற்றவியல் நடுவரால் குற்றத்தீர்ப்பு வழங்கப்பட்டதன்பேரில், பத்து ரூபாய்க்கு மேற்படாத பணத்தண்டம் விதித்துத் தண்டிக்கப்படுதல் வேண்டும்.

மாநில அரசாங்கம், அவ்வெப்போது, அதிகாரமுறை அரசிதழில் அறிவிக்கை வாயிலாக, அந்த அறிவிக்கையில் குறித்துரைக்கப்பட்ட உள்ளாட்சி பரப்பிடம் எதனையும் பொறுத்தவரையில், இந்தப் பிரிவின் முன்சென்ற பகுதி, பன்றிகளை மட்டுமே கட்டுவதற்குப் பதிலாக, பொதுவாகக் கால்நடையை அல்லது அந்த அறிவிக்கையில் விவரிக்கப்பட்டுள்ள வகையைச் சார்ந்த கால்நடையைச் கட்டுவது போலவும் அல்லது “பத்து ரூபாய்” என்ற சொற்களுக்குப் பதிலாக, “ஜம்பது ரூபாய்” என்ற சொற்கள் அமைக்கப்பட்டிருந்தாற்போன்றும் அல்லது அத்தகைய கட்டுகை மற்றும் அத்தகைய மாற்றமைவு இரண்டும் அங்கு இருந்தாற்போன்றும் படிக்கப்படுதல் வேண்டும் எனப் பணிக்கலாம்.

27. பிரிவு 19இன் வகையசங்களுக்கு முரணாக, கால்நடையை விடுவிக்கிற அல்லது விலைக்கு வாங்குகிற அல்லது ஒப்புடைக்கிற அல்லது பட்டியிலடைத்து வைக்கப்பட்ட கால்நடைக்கு போதுமான உணவையும் தண்ணீரையும் கொடுக்காமல் விட்டுவிடுகிற அல்லது இந்தச் சட்டத்தினால் தம்மீது சுமத்தப்பட்ட பிற கடமைகள் எதனையும் நிறைவேற்றுவதற்குத் தவறுகிற பட்டிக்காப்பாளர் எவரும், ஒரு குற்றவியல் நடுவரால் குற்றத்தீர்ப்பளிக்கப்பட்டதன் பேரிலி, அவர் உள்ளாகக் கூடிய வேறொந்த தண்டனையோடுங்கடத் ஜம்பது ரூபாய்க்கு மேற்படாத பணத்தண்டம் விதித்துத் தண்டிக்கப்படுதல் வேண்டும்.

கால்நடையை
கைப்பற்றுவதை
வலுக்கட்டாயமாக
எதிர்ப்பதற்கான
அல்லது
அவற்றை
மீட்பதற்கான
தண்டனை.

கால்நடையை
அத்துமீறி
நுழையச்
செய்வதன்மூலம்
செய்யப்பட்ட
அழிமபிற்கான
டண்தண்டுத்தை
வசூலித்தல்.

பன்றிகளால்
நிலங்கள்
அல்லது
பயிர்கள்
அல்லது
பொதுச்
சாலைகள்
இவற்றிற்கு
விளைவிக்கூட்ட
சேதத்திற்கள்
பணத்தண்டம்.

கடமைகளை
நிறைவேற்று
வதற்குத்
தவறும்
பட்டிக்காப்
பாளர்களுக்கு
பணத்தண்டம்.

அத்தகைய அபாாதங்கள், அந்தப் பட்டிக்காப்பாளரின் சம்பளத்திலிருந்து கழிப்பதன் வாயிலாக பிடித்தம் செய்யப்படலாம்.

பிரிவுகள் 25,
26 அல்லது 27
இண்படி
வசூல்
செய்யப்பட்ட
ஊனத்
தண்டங்களைப்
பயன்படுத்துதல்.

28. பிரிவு 25, பிரிவு 26 அல்லது பிரிவு 27இன்படி வசூல் செய்யப்பட்ட அனைத்துப் பணத்தன்டங்களும், குற்றத்தீர்ப்பளிக்கும் குற்றவியல் நடுவர் தெளிவுறக்காணும் வகையில் மெய்ப்பிக்கப்பட்ட இழப்பு அல்லது சேதத்திற்கான சரியீடாக முழுவதுமாகவோ அல்லது பகுதியாகவோ செல்லவக்கப்படலாம்.

அத்தியாயம் VII

சரியீட்டிற்கான உரிமை வழக்குகள்

சரியீட்டிற்காக
வழக்கிடு
வதற்கான
உரிமைக்குக்
காப்பு.

எதிர்க்கட்டு
செய்தல்.

29. இதில் அடங்கியுள்ள எதுவும், கால்நடையின் அத்துமீறவினால் எவருடைய பயிர்கள் அல்லது நிலத்தின் பிற விளைபொருள் சேதப்படுத்தப்பட்டுள்ளனவோ அந்த நபர் எவரையும், தகுதிதிறன் உடைய நீதிமன்றம் எதிலும், சரியீட்டிற்காக வழக்குத் தொடருவதிலிருந்து தடைசெய்தல் ஆகாது.

30. குற்றத்தீர்ப்பளிக்கும் குற்றவியல் நடுவரின் ஆணை வாயிலாக, இந்தச் சட்டத்தின்படி அத்தகைய நபருக்குச் செலுத்தப்பட்ட சரியீடு எதுவும், அத்தகைய உரிமை வழக்கில் சரியீடாக அவரால் கோரப்பட்ட அல்லது அவருக்குத் தீர்ப்பளிக்கப்பட்ட பணத்தொகை எதனுடனும் எதிர்கட்டுச் செய்யப்பட்டுக் கழிக்கப்படுதல் வேண்டும்.

அத்தியாயம் VIII

துணையறுவாக

31. மாநில அரசாங்கம், அவ்வெப்போது, அதிகாரமுறை அரசிதழில் அறிவிக்கை வாயிலாக—

(அ) இந்தச் சட்டம் செயற்பாட்டிலிருக்கிற தனது நிருவாகத்தின்கீழ் உள்ள ஆட்சி நிலவரையின் பகுதி எதற்குள்ளும் இந்தச் சட்டத்தின்படி மாநில அரசாங்கத்தின் அல்லது மாவட்டக் குற்றவியல் நடுவரின் அலுவல்கள் அனைத்தையும் அல்லது அவற்றில் எதனையும், உள்ளாட்சி அதிகார அமைப்பின் அதிகார வரம்பிற்குட்பட்ட உள்ளாட்சிப் பரப்பிடத்திலுள்ள உள்ளாட்சி அதிகார அமைப்பு எதற்கும் உரிமை மாற்றம் செய்யலாம்.

இணைப்புப்பட்டியல்

[நீக்கறவு செய்தல் சட்டம், 1938 (I/1938) அல் நீக்கறவு செய்யப்பட்டது.]